

Sri Kali Shanti Stotram

శ్రీ కాళీ శాంతి స్తోత్రం

కాళీ కాళి మహాకాళి కాళికే పాపహారిణి |

ధర్మమోక్షప్రదే దేవి గుహ్యకాళి నమోఽస్తు తే || 1

||

సంగ్రామే విజయం దేహి ధనం దేహి సదా గృహే |

ధర్మకామార్థసంపత్తిం దేహి కాళి నమోఽస్తు తే ||

2 ||

ఉల్కాముఖి లలజ్జిహ్వా ఘోరరావే భగప్రియే |

శ్మశానవాసిని ప్రేతే శవమాంసప్రియేఽనఘే || 3

||

అరణ్య చారిణి శివే కులద్రవ్యమయీశ్వరి |

ప్రసన్నాభవ దేవేశి భక్తస్య మమ కాళికే || 4 ||

శుభాని సంతు కౌలానాం నశ్యంతు ద్వేషకారకాః |

నిందాకరా క్షయం పాంతు యే చ హాస్య ప్రకుర్వతే

|| 5 ||

యే ద్విషంతి జగుప్సంతే యే నిందంతి హసంతి
యే |

యేఽసూయంతే చ శంకంతే మిధ్యేతి ప్రవదంతి యే

|| 6 ||

తే డాకినీముఖే యాంతు సదారసుతబాంధవాః |

పిబత్వం శోణితం తస్య చాముండా మాంసమత్తు చ

|| 7 ||

ఆస్థీనిచర్వయంత్యస్య యోగినీ బైరవీగణాః |

యానిందాగమతంత్రాదౌ యా శక్తిషు కులేషు యా

|| 8 ||

కులమార్గేషు యా నిందా సా నిందా తవ కాళికే |

త్వన్నిందాకారిణాం శాస్త్రీ త్వమేవ పరమేశ్వరి || 9

||

న వేదం న తపో దానం నోపవాసాదికం వ్రతం |

చాంద్రాయణాది కృచ్ఛం చ న

కించిన్మానయాంయహం || 10 ||

కింతు త్వచ్ఛరణాంభోజ సేవాం జానే శివాజ్ఞయా |

త్వదర్శా కుర్వతో దేవి నిందాపి సఫలా మమ ||

11 ||

రాజ్యం తస్య ప్రతిష్ఠా చ లక్ష్మీస్తుస్య సదా స్థిరా |

తస్య ప్రభుత్వం సామర్థ్యం యస్య త్వం మస్తుకోపరి

|| 12 ||

ధన్యోఽహం కృతకృత్యోఽహం సఫలం జీవతం

మమ |

యస్య త్వచ్ఛరణద్వందే మనో నివిశతే సదా || 13

||

దైత్యాః వినాశమాయాంతు క్షయం యాంతు చ

దానవాః |

నశ్యంతు ప్రేతకూష్మాండా రాక్షసా అసురాస్తథా ||

14 ||

పిశాచ భూత వేతాళాం క్షేత్రపాలా వినాయకాః |

గుహ్యకాః ఘోణకాశ్చైవ విలీయంతా సహస్రథా ||

15 ||

భారుండా జంభకాః స్కాందాః ప్రమథాః పితరస్తథా |

యోగినో మాతరశ్చాపి డాకిన్యః పూతనాస్తథా ||

16 ||

భస్మీభవంతు సపది త్వత్ ప్రసాదాత్ సురేశ్వరి |

దివాచరా రాత్రిచరా యే చ సంధ్యాచరా అపి || 17

||

శాఖాచరా వనచరాః కందరాశైలచారిణః |

ద్వేష్టారో యే జలచరా గుహాబిలచరా అపి || 18 ||

స్మరణాదేవ తే సర్వే ఖండఖండా భవంతు తే |

సర్పా నాగా యాతుధానా దస్యమాయావినస్తథా

|| 19 ||

హింసకా విద్విషో నిందాకరా యే కులదూషకాః |

మారణోచ్ఛాటనోన్మూల ద్వేష మోహనకారకాః ||

20 ||

కృత్యాభిచారకర్తారః కౌలవిశ్వాసఘాతకాః |

త్వత్ప్రసాదాజ్జగద్ధాత్రి నిధనం యాంతు తేఽఖిలాః

|| 21 ||

నవగ్రహాః సతిథయో నక్షత్రాణి చ రాశయః |

సంక్రాంతయోఽబ్ధా మాసాశ్చ ఋతవో ద్వే

తథాయనే || 22 ||

కలాకాష్ఠాముహూర్తాశ్చ పక్షాహోరాత్రయస్తథా |

మన్వంతరాణి కల్పాశ్చ యుగాని యుగసంధయః

|| 23 ||

దేవలోకాః లోకపాలాః పితరో వహ్నయస్తథా |

అధ్వరా నిధయో వేదాః పురాణాగమసంహితా ||

24 ||

ఏతే మయా కీర్తితా యే యే చాన్యే నానుకీర్తితాః |

ఆజ్ఞయా గుహ్యకాళ్యాస్తే మమ కుర్వంతు మంగళం

|| 25 ||

భవంతు సర్వదా సౌంద్యాః సర్వకాలం సుఖివహాః

|

ఆరోగ్యం సర్వదా మేఽస్తు యుద్ధే చైవాపరాజయః

|| 26 ||

దుఃఖహానిః సదైవాస్తాం విఘ్ననాశః పదే పదే |

అకాలమృత్యు దారిద్ర్యం బంధనం నృపతేర్భయం

|| 27 ||

గుహ్యకాళ్యాః ప్రసాదేన న కదాపి భవేన్నమ |

సంత్వింద్రియాణి సుస్థాని శాంతిః కుశలమస్తు మే

|| 28 ||

వాంఛాప్తిర్మనసః సౌఖ్యం కల్యాణం సుప్రజాస్తథా |

బలం విత్తం యశః కాంతిర్వృద్ధిర్విద్యా మహోదయః

|| 29 ||

దీర్ఘాయురప్రధృష్యత్వం వీర్యం సామర్థ్యమేవ చ |

వినాశో ద్వేషకర్తృణాం కౌలికానాం మహోన్నతిః |

జాయతాం శాంతిపారేన కులవర్తమ ధృతాత్మనాం ||

30 ||